

**ସାମାଜିକ ପ୍ରଭାବ ଆକଳନ ଅଧିକାର ବିବରଣୀ ପ୍ରତି 'ସ୍ୱତନ୍ତ୍ର ବହୁଦର୍ଶୀ ବିଶେଷଜ୍ଞ ଦଳ'ଙ୍କ
ସୂଚିତ ମୂଲ୍ୟାୟନ ଓ ସୁପାରିସ ରିପୋର୍ଟ ।**

(ଖୋର୍ଦ୍ଧା ଜିଲ୍ଲାର ଭୁବନେଶ୍ୱର ତହସିଲ ଅନ୍ତର୍ଗତ ଭୁବନେଶ୍ୱର ସହର ଯୁନିଟ - ୨୮, ଗୌତମ ନଗର ଠାରେ
ଅନନ୍ତ ବାସୁଦେବ ମନ୍ଦିର ପଛପାଖ ରାସ୍ତା ନିର୍ମାଣ ନିମନ୍ତେ ଜମି ଅଧିଗ୍ରହଣ ସମ୍ପର୍କେ)

ବୈଧାନୀକ ବ୍ୟବସ୍ଥା

ଭୁବନେଶ୍ୱର ସହର ଯୁନିଟ - ୨୮, ଗୌତମ ନଗର ଗ୍ରାମସ୍ଥ ଅନନ୍ତ ବାସୁଦେବ ମନ୍ଦିର ପଛପାଖ
ରାସ୍ତା ନିର୍ମାଣ ନିମନ୍ତେ ଖୋର୍ଦ୍ଧା ଜିଲ୍ଲାର ଭୁବନେଶ୍ୱର ତହସିଲ ଅନ୍ତର୍ଗତ ମୌଜା- ଭୁବନେଶ୍ୱର ସହର ଯୁନିଟ
- ୨୮, ଗୌତମ ନଗର ରୁ ଏ. ୦.୨୨୭ ଡିସିମିଲ ପରିମିତ ବେସରକାରୀ ଜମି ଅଧିଗ୍ରହଣ ନିମନ୍ତେ
ପର୍ଯ୍ୟଟନ ଅଧିକାରୀ, ଭୁବନେଶ୍ୱର କ୍ଷେତ୍ର ପ୍ରସ୍ତାବ ପ୍ରାପ୍ତ ହେବା ପରେ ତତ ସମ୍ପର୍କେ “ନ୍ୟାୟୋଚିତ
କ୍ଷତିପୂରଣ ଅଧିକାର ଏବଂ ଭୂମି ଅର୍ଜନ, ପୁନର୍ବାସ ଓ ଅଲଥାନ କ୍ଷେତ୍ରରେ ସୁରକ୍ଷା ଆଇନ, ୨୦୧୩” ର
ଧାରା ୪ ଅନୁଯାୟୀ ଆବଶ୍ୟକ ହେଉଥିବା ସାମାଜିକ-ପ୍ରଭାବ ନିର୍ଦ୍ଧାରଣ ସର୍ବେକ୍ଷଣ କରିବା ପାଇଁ ନିମ୍ନ
ମତେ ଅଧିସୂଚନା ମାନ ଓଡ଼ିଶା ସରକାରଙ୍କ ରାଜସ୍ୱ ଓ ବିପର୍ଯ୍ୟୟ ପରିଚାଳନା ବିଭାଗ ଦ୍ୱାରା ପ୍ରକାଶନ
ହୋଇଅଛି ।

ଅଧିସୂଚନା

କ୍ରମିକ ନଂ	ତହସିଲ	ଗ୍ରାମ	ପ୍ରସ୍ତାବିତ ଅଧିଗ୍ରହଣ ବ୍ୟକ୍ତିଗତ ଜମି	ଅଧିସୂଚନା ସଂଖ୍ୟା ଓ ତାରିଖ
୧	ଭୁବନେଶ୍ୱର	ଭୁବନେଶ୍ୱର ସହର ଯୁନିଟ - ୨୮, ଗୌତମ ନଗର	ଏ. ୦.୨୨୭	୧୫୩୨୧ / ରାବିପ ତା ୨୮.୦୫.୨୦୧୯ ରିଖ

ସାମାଜିକ ପ୍ରଭାବ ଆକଳନ ଅଧିକାର

ଉକ୍ତ ଅଧିସୂଚନା ମତେ “ସାମାଜିକ ପ୍ରଭାବ ନିର୍ଦ୍ଧାରଣ ସର୍ବେକ୍ଷଣ” ର ଭାର ରାଜ୍ୟ ସର୍ବେକ୍ଷଣ
ଅନୁଷ୍ଠାନ ନବକୃଷ୍ଣ ଚୌଧୁରୀ ସେଣ୍ଟର ଫର ଡେଭଲପମେଣ୍ଟ ଷ୍ଟଡିଜ (ଏନ.ସି.ଡି.ଏସ) ଭୁବନେଶ୍ୱରକୁ
ହସ୍ତାନ୍ତର କରାଯାଇଥିଲା । ପରେ ନବକୃଷ୍ଣ ଚୌଧୁରୀ ଉନ୍ନୟନ ଗବେଷଣା କେନ୍ଦ୍ର ‘ଅଗ୍ରଣୀ’ ନାମକ ସ୍ୱାଧୀନ
ଗବେଷଣା ସଂସ୍ଥାକୁ ଉକ୍ତ କାର୍ଯ୍ୟ ସମ୍ପାଦନ କରିବାର ଦାୟିତ୍ୱ ପ୍ରଦାନ କରିଥିଲେ ।

ଏହି ସର୍ବେକ୍ଷଣ ସଂସ୍ଥା ଆଇନର ଆବଶ୍ୟକତା ଅନୁସାରେ ସର୍ବେକ୍ଷଣ ମାଧ୍ୟମରେ ସର୍ତ୍ତେ କରି ପ୍ରକଳ୍ପ ପ୍ରଭାବିତ ପରିବାର, ପ୍ରକଳ୍ପ ପ୍ରଭାବିତ ଜନସଂଖ୍ୟା, ସାମାଜିକ ବିବରଣୀ, ପରିବାରର ସମ୍ପୂର୍ଣ୍ଣ ବିବରଣୀ, ଜୀବିକା, ଆୟର ପତ୍ତା, ପରିବାରର ମୋଟ ବ୍ୟୟ, ପ୍ରଭାବିତ ହେବାକୁ ଥିବା କୋଠାବାଡ଼ି, ବ୍ୟବସାୟିକ ବା ଆତ୍ମ ନିଯୁକ୍ତି ଭିତ୍ତିକ କାର୍ଯ୍ୟପତ୍ତା ନିଯୁକ୍ତିର ପ୍ରଣାଳୀ ପ୍ରଭୃତି ସାକ୍ଷାତକାର ସୂଚିରେ ଏକ ପୂର୍ଣ୍ଣାଙ୍ଗ ବିବରଣୀ ପ୍ରସ୍ତୁତ କରିଛନ୍ତି ।

ଉକ୍ତ ବିବରଣୀ ଆଧାରରେ ଆବଶ୍ୟକ ଅନୁଯାୟୀ ଏକ “ସାମାଜିକ ପ୍ରଭାବ ପରିଚାଳନା ଯୋଜନା (SIMP) ମଧ୍ୟ ପ୍ରସ୍ତୁତ କରିଛନ୍ତି ।

ଜନଶୁଣାଣି (ଧାରା-୫)

“ନ୍ୟାୟୋଚିତ କ୍ଷତିପୂରଣ ଅଧିକାର ଏବଂ ଭୂମି ଅର୍ଜନ, ପୁନର୍ବାସ ଓ ଅଲଥାନ କ୍ଷେତ୍ରରେ ସୁଚ୍ଚତା ଆଇନ, ୨୦୧୩” ର ଧାରା ୫ ଅନୁସାରେ ପ୍ରଭାବିତ ଅଞ୍ଚଳ ଗୁଡ଼ିକରେ ସ୍ଥାନ, ତାରିଖ ଓ ସମୟ ସଂକ୍ରାନ୍ତରେ ସର୍ବସାଧାରଣଙ୍କୁ ଯଥେଷ୍ଟ ପୂର୍ବରୁ ପ୍ରଚାର ମାଧ୍ୟମରେ ଜଣାଇଦିଆଯାଇଥିଲା ।

ଆୟୋଜିତ ଜନଶୁଣାଣି କାର୍ଯ୍ୟ ଗୌତମ ନଗର ମୌଜା ଅନ୍ତର୍ଗତ କଲ୍ୟାଣ ମଣ୍ଡପ ଠାରେ ସମାପନ ହୋଇଥିଲା । ଉକ୍ତ ଜନଶୁଣାଣିର ବିଶଦ ବିବରଣୀ ରୁଡାକ୍ତ ସର୍ବେକ୍ଷଣ ବିବରଣୀରେ ବର୍ଣ୍ଣିତ ହୋଇଅଛି ।

ଜନଶୁଣାଣି ସମୟରେ କ୍ଷତିଗ୍ରସ୍ତ ପରିବାର ତଥା ଗ୍ରାମବାସୀ ମାନେ ବହୁ ସଂଖ୍ୟାରେ ଯୋଗ ଦେଇ ପ୍ରଶ୍ନୋତ୍ତର ମାଧ୍ୟମରେ ନିଜ ନିଜର ସନ୍ଦେହ ମୋଚନ କରିଥିଲେ । ଉକ୍ତ ଜନଶୁଣାଣୀ ଶ୍ରୀମତୀ ରଶ୍ମିତା ରାଣୀ ତରାସିଆ କି ସଭାପତିତ୍ୱ ରେ ଅନୁଷ୍ଠିତ ହୋଇଥିଲା ଏବଂ ଏଥିରେ ନିମ୍ନ ଲିଖିତ ସଦସ୍ୟ ଓ ବିଭାଗୀୟ ଅଧିକାରିଗଣ ଉପସ୍ଥିତ ଥିଲେ ।

୧. ଶ୍ରୀଯୁକ୍ତ ଅଂଶୁମାନ ରଥ , ଅତିରିକ୍ତ ତହସିଲଦାର, ଭୁବନେଶ୍ୱର
- ୨ . ଶ୍ରୀମତୀ ତନୁଶ୍ରୀ ସାମଲ , ସହକାରୀ ଜିଲ୍ଲାପାଳ, ଭୁବନେଶ୍ୱର
- ୩ . ଶ୍ରୀଯୁକ୍ତ ଅଜୟ କୁମାର ରାଉତ , ପର୍ଯ୍ୟଟନ ଅଧିକାରୀ, ଭୁବନେଶ୍ୱର
୪. ଶ୍ରୀଯୁକ୍ତ ମନମୋହନ ପ୍ରଧାନ, ଦଳପତି, ଅଗ୍ରଣୀ
୫. ଶ୍ରୀଯୁକ୍ତ ରଣେନ୍ଦ୍ର ସମର୍ଥ, ସାମାଜିକ କର୍ମୀ
୬. ଦିଲ୍ଲୀପ କୁମାର ବିଶ୍ୱାଳ, ଆର. ଆଇ, ପୁରୁଣା ଭୁବନେଶ୍ୱର

ଏତଦବ୍ୟତୀତ, ସାମାଜିକ ପ୍ରଭାବ ଆକଳନ ସଂସ୍ଥାର ଅନ୍ୟ ଅଧିକାରୀ ବୃନ୍ଦ, ଜମି ହରାଉଥିବା ପରିବାର ଓ ଗୌତମ ନଗର ଗ୍ରାମର ଅନ୍ୟ ଅଧିବାସୀ ମାନେ ଶୁଣାଣି ରେ ଅଂଶଗ୍ରହଣ କରିଥିଲେ ।

ଏହି ଜନଶୁଣାଣୀର ପ୍ରାରମ୍ଭରେ ଭୂ-ଅର୍ଜନ ଅଧିକାରୀ ଶ୍ରୀମତୀ ରଶ୍ମିତା ରାଣୀ ତରାସିଆ ନିଜର ପରିଚୟ ପ୍ରଦାନ କଲାପରେ ମଞ୍ଚ ଉପରେ ଉପସ୍ଥିତ ସମସ୍ତ ଅଧିକାରୀଙ୍କ ପରିଚୟ ପ୍ରଦାନ କରିଥିଲେ । ଏହାପରେ କ୍ଷତିଗ୍ରସ୍ତ ପ୍ରଜା ମାନଙ୍କର ନାମ ଧାମ, ଅଧିଗ୍ରହଣ ହେବାକୁ ଥିବା ଜମିର ପରିମାଣ ଓ ଉଚ୍ଚ ଜନଶୁଣାଣୀର ଉଦ୍ଦେଶ୍ୟ ସମ୍ବନ୍ଧରେ ମତବ୍ୟକ୍ତ କରିଥିଲେ । ସଭାରେ ଉପସ୍ଥିତ ସମସ୍ତ ଅଧିକାରୀବୃନ୍ଦ ଏବଂ ଜମି ହରାଇଥିବା ଜମିମାଲିକଙ୍କୁ ଚିଠା ବିବରଣୀ ସାରାଂଶର ଏକ ନକଲ ବଣ୍ଟା ଯାଇଥିଲା । ପ୍ରକଳ୍ପ ନିର୍ମାଣ ହେଉଥିବା ଅଞ୍ଚଳରେ ଜନସାଧାରଣ, ଲୋକପ୍ରତିନିଧି, ସାମାଜିକ କର୍ମକର୍ତ୍ତା ତଥା ବରିଷ୍ଠ ନାଗରିକ ସହ ସାକ୍ଷାତକାର ଓ ସମୂହ ଆଲୋଚନାତନ୍ତ୍ର ପରେ ସେମାନଙ୍କ ମତାମତ ଓ ପର୍ଯ୍ୟବେକ୍ଷଣ କୁ ନେଇ ଚିଠାଟି ସ୍ପଷ୍ଟଭାବେ ପ୍ରସ୍ତୁତ କରାଯାଇଅଛି । ଶ୍ରୀମତୀ ତରାସିଆ ତାଙ୍କର ବକ୍ତବ୍ୟରେ ଅଧିଗ୍ରହଣର ଆଇନଗତ ଉପଯୋଗୀତା ତଥା ଅଧିଗ୍ରହଣ ମାଧ୍ୟମରେ ପରିତୃପ୍ତିର ଆକାର ନିର୍ଦ୍ଧାରଣ ତଥା ତାର ମାନ ବିଷୟରେ ବିଶେଷ ଭାବେ ଉଲ୍ଲେଖ କରିଥିଲେ । ସେ ମତବ୍ୟ ଦେଲେ ଯେ ନୂତନ ଜମି ଅଧିଗ୍ରହଣ ଆଇନ ଦ୍ଵାରା ପ୍ରସ୍ତାବିତ ଜମି ଅଧିଗ୍ରହଣ ହେବା ସହ ଜମି ମାଲିକ ମାନଙ୍କୁ ପ୍ରଚଳିତ ଆଇନ ର ବ୍ୟବସ୍ଥା ଅନୁଯାୟୀ ପ୍ରକୃତ କ୍ଷତିପୂରଣ ଦିଆଯିବ ।

ଏହାପରେ ଜନଶୁଣାଣୀ ରେ ଉପସ୍ଥିତ ଥିବା ପର୍ଯ୍ୟଟନ ଅଧିକାରୀ ଉଚ୍ଚ ପ୍ରକଳ୍ପର ଆବଶ୍ୟକତା ଏବଂ ଗୁରୁତ୍ଵ ସମ୍ପର୍କରେ ଆଲୋଚନା କରାଯାଇଥିଲା । ମୁଖ୍ୟତଃ ପର୍ବପର୍ବାଣୀ ସମୟରେ ଯାତ୍ରୀ ଓ ଯାନବାହାନ ର ଯାତାୟାତ କୁ ସୁଗମ କରିବା ସହିତ ବିନ୍ଦୁ ସାଗର ବନ୍ଧ ଏବଂ ଅନନ୍ତ ବାସୁଦେବ ମନ୍ଦିର ପରି ପ୍ରାଚୀନ କୀର୍ତ୍ତିରାଜିର ସୁରକ୍ଷା ନିମନ୍ତେ ଉଚ୍ଚ ପ୍ରକଳ୍ପ ର ଗୁରୁତ୍ଵ ସମ୍ବନ୍ଧରେ ଆଲୋଚନା କରାଯାଇଥିଲା । ଜମି ମାଲିକ ମାନେ ଉଚ୍ଚ ପ୍ରକଳ୍ପର ନିର୍ମାଣ ଓ ସ୍ଥାନୀୟ ସମସ୍ୟା ଉପରେ ମତବ୍ୟ ରଖିଥିଲେ ଯାହା କି ଜନଶୁଣାଣୀ ବିବରଣୀ ରେ ବର୍ଣ୍ଣନା କରାଯାଇଅଛି । ଗ୍ରାମବାସୀ କ ଠାରୁ ସମସ୍ତ ଆପତ୍ତି ଅଭିଯୋଗ ଶୁଣିବା ପରେ ସଭାରେ ମଞ୍ଚାସୀନ ଭୂ-ଅର୍ଜନ ଅଧିକାରୀ ପ୍ରକଳ୍ପ ଦ୍ଵାରା ଜମି ହରାଇଥିବା ପରିବାର ମାନେ କିପରି ଉପଯୁକ୍ତ କ୍ଷତିପୂରଣ ରାଶି ତଥା ସରକାରଙ୍କ ଦ୍ଵାରା ପ୍ରଦତ୍ତ ସମସ୍ତ ସୁବିଧା ସୁଯୋଗ ଠିକ ସମୟରେ ଓ ମାତ୍ରାରେ ପାଇବେ, ସେ ସମ୍ବନ୍ଧରେ ବିସ୍ତୃତ ଆଲୋଚନା ସହ ଏଥିପାଇଁ ସରକାରୀ ନୀତି ନିୟମ ଭିତରେ ରହି ଯଥା ସମ୍ଭବ ସହଯୋଗ କରିବାକୁ କହିଥିଲେ ।

ଶେଷରେ ଉପସ୍ଥିତ ସମସ୍ତ ଅଧିକାରୀ ଓ ଗ୍ରାମବାସୀ ମାନଙ୍କୁ ଧନ୍ୟବାଦ ଅର୍ପଣ ପୂର୍ବକ ସଭାସାଙ୍ଗ କରାଯାଇଥିଲା ।

ପ୍ରକାଶନ (ଧାରା-୨)

ପ୍ରଭାବିତ ଗ୍ରାମର ଜନଶୁଣାଣୀ ପରେ ପ୍ରାୟ ହୋଇଥିବା ସାମାଜିକ ପ୍ରଭାବ ଆକଳନ ଅଧିକାରୀ ଏବଂ “ସାମାଜିକ ପ୍ରଭାବ ପରିଚାଳନା ଯୋଜନା” ବିବରଣୀକୁ ଆଇନ ଧାରା ୨ ମତେ ବିଧିବଦ୍ଧ ଭାବେ ପ୍ରକାଶନ କରାଯାଇଥିଲା ।

ଆଇନର ଧାରା ୭ ଉପଧାରା ୧ ଅନୁସାରେ “ସ୍ୱତନ୍ତ୍ର ବହୁଦର୍ଶୀ ବିଶେଷଜ୍ଞ ଦଳଙ୍କ ଦ୍ୱାରା ତୁତାନ୍ତ ସାମାଜିକ ପ୍ରଭାବ ଆକଳନ ।

ଅଧ୍ୟକ୍ଷର ମୂଲ୍ୟାୟନ ଓ ସୁପାରିସ

“ନ୍ୟାୟୋଚିତ କ୍ଷତିପୂରଣ ଅଧିକାର ଏବଂ ଭୂମି ଅର୍ଜନ, ପୁନର୍ବାସ ଓ ଅଲଥାନ କ୍ଷେତ୍ରରେ ସ୍ୱଚ୍ଛତା ଆଇନ, ୨୦୧୩” ର ଧାରା ୭ ଉପଧାରା ୧ ଅନୁସାରେ ଗଠିତ ହୋଇଥିବା “ସ୍ୱତନ୍ତ୍ର ବହୁଦର୍ଶୀ ବିଶେଷଜ୍ଞ ଦଳଙ୍କ” ଦ୍ୱାରା ପୂର୍ବୋକ୍ତ ପ୍ରକାରେ ପ୍ରକାଶନ ହୋଇଥିବା ସାମାଜିକ ପ୍ରଭାବ ନିର୍ଦ୍ଧାରଣ ତୁତାନ୍ତ ରିପୋର୍ଟକୁ ଅନୁଧ୍ୟାନ କରିବା ପରେ ଏହାର ମୂଲ୍ୟାୟନ କରାଯାଇ ସରକାରଙ୍କ ନିକଟକୁ ଜଣାଇବାର ବ୍ୟବସ୍ଥା ରହିଅଛି ।

ତେଣୁ ଉକ୍ତ ଆଇନର ଧାରା ୭ ଉପଧାରା ୨ ମତେ ନିମ୍ନ ଦର୍ଶିତ ବ୍ୟକ୍ତି ବିଶେଷଙ୍କୁ ନେଇ ‘ବିଶେଷଜ୍ଞ ଦଳ’ ଗଠନ କରାଯାଇଅଛି ।

ସ୍ୱତନ୍ତ୍ର-ବହୁଦର୍ଶୀ ବିଶେଷଜ୍ଞ ଦଳ

୧. ଜିଲ୍ଲାପାଳ, ଖୋର୍ଦ୍ଧା
୨. ଶ୍ରୀମତୀ ରଶ୍ମିତା ରାଣୀ ତରାସିଆ (ବରିଷ୍ଠ), ଭୂ-ଅର୍ଜନ ଅଧିକାରୀ, ଖୋର୍ଦ୍ଧା
୩. ଉପ-ଜିଲ୍ଲାପାଳ, ଭୁବନେଶ୍ୱର
୪. ଶ୍ରୀଯୁକ୍ତ ବ୍ରଜ କିଶୋର ପଟ୍ଟନାୟକ, ଓ.ଏ.ଏସ (ଅବସରପ୍ରାପ୍ତ)
୫. ଶ୍ରୀଯୁକ୍ତ ଅଜୟ କୁମାର ରାଉତ , ପର୍ଯ୍ୟଟନ ଅଧିକାରୀ, ଭୁବନେଶ୍ୱର
୬. ଶ୍ରୀମତୀ ସୁଜାତା ମହାରଣା , ଅତିରିକ୍ତ ତହସିଲଦାର, ଭୁବନେଶ୍ୱର
୭. ପ୍ରକଳ୍ପ ବିଶେଷଜ୍ଞ

ଉପରୋକ୍ତ ବ୍ୟକ୍ତି ବିଶେଷ ମାନଙ୍କ ମଧ୍ୟରୁ ଶ୍ରୀଯୁକ୍ତ ବ୍ରଜ କିଶୋର ପଟ୍ଟନାୟକ, ଓ.ଏ.ଏସ (ଅବସରପ୍ରାପ୍ତ) କୁ ଅଧ୍ୟକ୍ଷ ରୂପେ ମନୋନୟନ କରାଗଲା ।

ସାମାଜିକ ପ୍ରଭାବ ନିର୍ଦ୍ଧାରଣ ସର୍ବେକ୍ଷଣର ମୂଲ୍ୟାୟନ ନିମନ୍ତେ ସମୀକ୍ଷା ବୈଠକ ।

ଆଇନର ଧାରା ୭ ଉପଧାରା ୧ ଅନୁସାରେ ପ୍ରକାଶନ ହୋଇଥିବା ତୁତାନ୍ତ ସାମାଜିକ ପ୍ରଭାବ ନିର୍ଦ୍ଧାରଣ ସର୍ବେକ୍ଷଣର ମୂଲ୍ୟାୟନ ତଥା ସୁପାରିଶ ନିମନ୍ତେ ଗଠିତ ହୋଇଥିବା “ସ୍ୱତନ୍ତ୍ର-ବହୁଦର୍ଶୀ ବିଶେଷଜ୍ଞ ଦଳ” କୁ ଏକ ବୈଠକ ଆହ୍ୱାନ କରାଯାଇଥିଲା । ଉକ୍ତ ବୈଠକକୁ ପୂର୍ବ ନିର୍ଦ୍ଧାରିତ କାର୍ଯ୍ୟ ସୂଚି ମତେ ତା. ୧୮.୧୦.୨୦୧୯ ରିଖ ଅପରାହଣ ଘ. ୫ .୦୦ ଶ୍ରେଣୀ ସମୟରେ ସ୍ୱେଚ୍ଛାଳ ସର୍କିଟ ହାଉସ, ଭୁବନେଶ୍ୱର ସଭା ଗୃହରେ ଅନୁଷ୍ଠିତ କରାଯାଇଥିଲା ।

ସାମାଜିକ ପ୍ରଭାବ ନିର୍ଦ୍ଧାରଣ ସର୍ବେକ୍ଷଣ ରିପୋର୍ଟ ମୂଲ୍ୟାୟନ

ପ୍ରାପ୍ତ ହୋଇଥିବା ସାମାଜିକ ପ୍ରଭାବ ଆକଳନ ସର୍ବେକ୍ଷଣ ବିବରଣୀକୁ ଅନୁଧ୍ୟାନ କରି ଉପସ୍ଥିତ ବିଶେଷଜ୍ଞ ଦଳ ସନ୍ତୋଷ ପ୍ରକାଶ କରିଥିଲେ । ଏହି ପ୍ରକଳ୍ପ ନିମିତ୍ତ ଜମି ଅଧିଗୃହୀତ ହେବାର ଆବଶ୍ୟକତା କୁ ବିଶେଷଜ୍ଞ ଦଳ ହୃଦବୋଧ କରିଥିଲେ ।

ଏହା ପରେ ଜନଶୁଣାଣୀରେ ଉଦ୍ଘାପିତ କେତେକ ବିଷୟ ପ୍ରତି ଦୃଷ୍ଟି ଆକର୍ଷଣ କରି ତାହାର ସମାଧାନ ନିମନ୍ତେ ନିମ୍ନ ମତେ ଆଲୋଚନା କରାଯାଇଥିଲା ।


କ୍ଷତିଗ୍ରସ୍ତ ପରିବାର ମାନେ ହରାଉଥିବା ଜମିର ସଠିକ କ୍ଷତିପୂରଣ ପାଇବା ନିମନ୍ତେ ଆବଶ୍ୟକ ସହାୟତା ପ୍ରସ୍ତୁତ କରିବା ପାଇଁ ତହସିଲରେ ବକେୟା ଥିବା ମୋକଦ୍ଦମାମାନ ତୁରନ୍ତ ଫଏସଲା କରିବାପାଇଁ ତହସିଲଦାର, ଭୁବନେଶ୍ୱରକୁ ଉପ-ଜିଲ୍ଲାପାଳ, ଭୁବନେଶ୍ୱର ମହାଶୟ ନିର୍ଦ୍ଦେଶ ଦେବାପାଇଁ ପ୍ରସ୍ତାବ ରଖାଗଲା ।

ଉଚ୍ଚ ଜମିର ବଜାର ଦର ନିର୍ଦ୍ଧାରଣ ନିମନ୍ତେ ସରକାରଙ୍କ ଦ୍ୱାରା ପ୍ରସ୍ତାବିତ ଆଇନ ଆଧାରରେ ନିକଟତମ ମୌଜା ଗୁଡ଼ିକରେ ହୋଇଥିବା ସମସ୍ତ ବିକ୍ରି ଦଲିଲ ଗୁଡ଼ିକୁ ଡର୍ଜମାକରି ସ୍ଥିର କରିବା ସହ କ୍ଷତିଗ୍ରସ୍ତ ଜମି ମାଲିକ ମାନେ ଯେପରି ସହଜ ଓ ସରଳ ଉପାୟରେ ସେମାନଙ୍କର କ୍ଷତିପୂରଣ ପାଇପାରିବେ ସେଥିପାଇଁ ଆବଶ୍ୟକୀୟ ବ୍ୟବସ୍ଥା କରିବାକୁ ପ୍ରସ୍ତାବ ରଖାଗଲା ।

ପରିଶେଷରେ ବିଶେଷଜ୍ଞ ଦଳ ସାମାଜିକ ପ୍ରଭାବ ଆକଳନ ସର୍ବେକ୍ଷଣ ବିବରଣୀକୁ ପ୍ରାଞ୍ଜଳ ଭାବେ ଅନୁଧ୍ୟାନ କରି ଏହା ଏକ ଉତ୍କୃଷ୍ଟ ଏବଂ ଉପଯୁକ୍ତ ସର୍ବେକ୍ଷଣ ବିବରଣୀ ପ୍ରସ୍ତୁତ ହୋଇଥିବା ହୃଦବୋଧ କରି ଉଚ୍ଚ ପ୍ରଶଂସା କରିଥିଲେ । ବିଶେଷଜ୍ଞ ଦଳ ଏହି ଜମି ଅଧିଗ୍ରହଣରେ ସାମୁହିକ ସ୍ୱାର୍ଥ ଜଡ଼ିତ ରହିଛି ବୋଲି ହୃଦବୋଧ କଲେ, କାରଣ ଏହି ପ୍ରକଳ୍ପ ହେବା ଦ୍ୱାରା ପର୍ଯ୍ୟଟନ ସ୍ଥଳର ବିକାଶ ହେବା ସହ ପର୍ଯ୍ୟଟକ ମାନଙ୍କର ଗମନା ଗମନରେ ବିଶେଷ ସୁବିଧା ହେବ ବୋଲି ହୃଦୟଙ୍ଗମ କଲେ ।

ଶେଷରେ ନୂତନ ଆଇନର ପ୍ରଦତ୍ତ ବ୍ୟବସ୍ଥାକୁ ପର୍ଯ୍ୟାଲୋଚନା କରିବାପରେ ପ୍ରସ୍ତୁତ ହୋଇଥିବା ସାମାଜିକ ପ୍ରଭାବ ଆକଳନ ସର୍ବେକ୍ଷଣ ରିପୋର୍ଟକୁ ସୁପାରିଶ କରି ଯଥା ଯୋଗ୍ୟ ସରକାରଙ୍କ ନିକଟକୁ ପ୍ରେରଣ କରିବା ପାଇଁ ନିଷ୍ପତ୍ତି ନିଆଗଲା ।

ସଭା ଶେଷରେ ଆବାହକ ସଦସ୍ୟ ତଥା ଭୂ-ଅର୍ଜନ ଅଧିକାରୀ ଉପସ୍ଥିତ ସମସ୍ତ ସଭ୍ୟ ତଥା ଅଧ୍ୟକ୍ଷଙ୍କୁ ଧନ୍ୟବାଦ ଅର୍ପଣ କରିଥିଲେ ।


21/10/22

ଅଧ୍ୟକ୍ଷ

“ସ୍ୱତନ୍ତ୍ର ବହୁଦର୍ଶୀ ବିଶେଷଜ୍ଞ ଦଳ”
ଖୋର୍ଦ୍ଧା